

20th March 1963]

புதிய பஸ் ரூட்கள் (அறந்தாங்கி)

* 302 கேள்வி.—திரு. ஆ. துரை அரசன் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அறந்தாங்கி தாலுகாவில் புதிய பஸ் ரூட்களை ஏற்படுத்த உத்தேச முண்டா ?

THE HON. SRI M. BHAKTAVATSALAM : Yes, Sir.

திரு. ஆ. துரை அரசன் : அறந்தாங்கி வட்டத்திலே புதிய பஸ் ரூட்டுகளை எந்தெந்தப் பகுதிகளுக்கு விஸ்தரிக்க வேண்டுமென்று கோரிக்கைகள் வந்துள்ளன.

கனம் திரு. எம். பக்தவத்சலம் : பொதுவாக வந்த கோரிக்கைகள் டெவலப்மெண்ட் வுங்கினால் பரிசீலனை செய்யப்பட்டன. பரிசீலனை செய்த தன் விளைவாக கீழ்க்கண்ட ரூட்கள் ரீஜனல் டிரான்ஸ்போர்ட் அதார்டிடியின் பரிசீலனையில் இருக்கின்றன.

1. Thanjavur to Kottaiappattinam (via) Aranthangi.

2. Thanjavur to Aranthangi (Express Bus Service).

3. Aranthangi to Kumbakonam (via) Pattukkottai, Madukkur, Mannargudi and Needamangalam.

4. Mimisal to Kumbakonam (via) Aranthangi, Kulavoipatti, Alangudi, Adanakottai, Gandharvakottai, Thirukkalar, Thanjavur, Ayyampet and Papanasam.

சென்னை நாகை எக்ஸ்பிரஸ் பஸ்

* 303 கேள்வி.—திரு. பி. ஜயராஜ் : சனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னையிலிருந்து சீர்காழி, மாயூரம், சிதம்பரம், சன்னாநல்லூர், நாகூர், வழியாக நாகைப்பட்டினத்திற்கு எக்ஸ்பிரஸ் பஸ் விடுவதற்கு அரசாங்கத்திற்கு நோக்கம் உண்டா ?

(இ) அப்படியானால், எப்போது விடப்படும் ?

கனம் திரு. ஆர். வெங்கட்டராமன் : (அ) & (இ) சென்னையிலிருந்து நாகைப்பட்டினத்துக்கு செங்கற்பட்டு, திண்டிவனம், புதுச்சேரி, கடலூர், சிதம்பரம், சீர்காழி, மாயூரம், தரங்கம்பாடி, காரைக்கால், நாகூர் வழியாக சென்னை அரசாங்க பஸ் போக்குவரத்து துறை எக்ஸ்பிரஸ் பஸ் விட உத்தேசித்துள்ளது. இதை அனுசரித்து, சென்னை அரசாங்க பஸ் போக்குவரத்துத் துறை டைரக்டர் மோட்டார் வண்டிச் சட்டம், 1939-ன் (Chapter IV-A) அத்தியாயத்தின்கீழ் திட்டம் ஒன்றை வெளியிட்டுள்ளார். இந்த மார்க்கம் புதுச்சேரி மாநிலம் வழியாகச் செல்வதால், இந்திய அரசினரின் சம்மதத்தைக் கேட்டுள்ளோம். அவர்கள் இசைவு தந்து, டைரக்டர் வெளியிட்டுள்ள இத் திட்டம் ஏற்கப்பட்டால், சென்னை அரசாங்க பஸ் போக்குவரத்துத் துறையினர் இந்த மார்க்கத்தில் பஸ் விடுவர்.

திரு. ஆ. துரை அரசன் : அதிராமப்பட்டினத்திலிருந்து அறந்தாங்கி வழியாக மதுரைக்கு எக்ஸ்பிரஸ் பஸ் விடவேண்டுமென்று கோரிக்கைகள் வந்திருக்கின்றனவா என்று அறிய விரும்புகிறேன்.

கனம் திரு. ஆர். வெங்கட்டராமன் : கோரிக்கைகள் நிறைய வந்திருக்கின்றன. அதில் இதுவும் ஒன்று என்பது தெரியாது.